

PARLAMENT EWROPEW

2004



2009

Dokument ta' sessjoni

12.3.2008

B6-0112/2008 }
B6-0115/2008 }
B6-0116/2008 }
B6-0118/2008 }
B6-0123/2008 }
B6-0125/2008 } RC1

MOZZJONI GHAL RIŽOLUZZJONI KONGUNTA

imressqa skond l-Artikolu 115(5) tar-Regoli ta' Proċedura minn

- Nickolay Mladenov, Thomas Mann, Guido Podestà, Nicole Fontaine, Eija-Riitta Korhola u Ivo Belet, fisem il-Grupp PPE-DE
- Pasqualina Napoletano, Ana Maria Gomes, Robert Evans, Elena Valenciano Martínez-Orozco u Emilio Menéndez del Valle, fisem il-Grupp PPE-DE
- Jules Maaten, Marco Cappato, Marios Matsakis u Marielle De Sarnez, fisem il-Grupp PPE-DE
- Adam Bielan, Ewa Tomaszewska u Konrad Szymański, fisem il-Grupp PPE-DE
- Angelika Beer, Joost Lagendijk u Hélène Flautre, fisem il-Grupp Verts/ALE
- Francis Wurtz u André Brie, fisem il-Grupp Verts/ALE

li tieħu post il-mozzjonijiet għal riżoluzzjoni mressqa mill-gruppi li ġejjin:

- Verts/ALE (B6-0112/2008)
- Verts/ALE (B6-0112/2008)
- UEN (B6-0116/2008)
- PSE (B6-0118/2008)
- GUE/NGL (B6-0123/2008)
- ALDE (B6-0125/2008)

dwar il-każ tal-ġurnalista Afgan Perwiż Kambakhsh

RC\713930MT.doc

PE401.126v01-00}
PE401.129v01-00}
PE401.130v01-00}
PE401.132v01-00}
PE401.137v01-00}
PE401.139v01-00} RC1

MT

MT

Riżoluzzjoni tal-Parlament Ewropew dwar il-każ tal-ġurnalista Afgan Perwiż Kambakhsh

Il-Parlament Ewropew,

- wara li kkunsidra r-riżoluzzjonijiet preċedenti tiegħu dwar l-Afganistan,
 - wara li kkunsidra l-Kostituzzjoni Afgana li ġiet adottata fl-2004,
 - wara li kkunsidra r-Riżoluzzjoni ta' l-Assemblea Ĝenerali tan-Nazzjonijiet Uniti tat-18 ta' Dicembru ta' l-2007 li titlob moratorju dinji fuq il-piena tal-mewt;
 - wara li kkunsidra d-Dikjarazzjoni Universali tan-Nazzjonijiet Uniti dwar id-Drittijiet tal-Bniedem, il-Konvenzjoni Internazzjonali dwar id-Drittijiet Ċivili u Politici u l-Konvenzjoni Internazzjonali dwar id-Drittijiet Ekonomiči, Soċjali u Kulturali,
 - wara li kkunsidra l-Artikolu 115(5) tar-Regoli ta' Proċedura tiegħu,
- A. billi fit-22 ta' Jannar 2008 qorti reġjonali fil-provinċja ta' Balkh fit-tramuntana ta' l-Afganistan ikkundannat ghall-mewt lill-ġurnalista Afgan ta' 23 sena Perwiz Kambakhsh talli ċċirkola artiklu dwar id-drittijiet tan-nisa fl-Islam li kien niżżeł mill-internet; billi l-imħalfin id-deċidew li l-artikolu kien “dagħwa” u kkundannaw lis-Sur Kambakhsh għall-mewt skond il-liġi Iżlamika tax-Xarija,
- B. billi Perwiz Kambakhsh kien imċaħħad minn rappreżentazzjoni legali u kkundannatu mingħajr smigħ xieraq; billi hu kien allegatament imsawwat u mhedded li jiġi ġġustizzjat sakemm iffirma konfessjoni ta' htija,
- C. billi fis-6 ta' Frar 2008, delegazzjoni mill-Assocjazzjoni tal-Ġurnalisti Indipendenti ta' l-Afganistan (AIJA) iltaqgħat mal-President Hamid Karzai f'Kabul, u tagħtu d-dettalji ta' dan il-każ u talbitu jintervjeni f'isem is-Sur Kambakhsh,
- D. billi l-Artikolu 34 tal-Kostituzzjoni ta' l-Afganistan jiddefendi b'mod ċar id-dritt għall-libertà ta' l-espressjoni, b'konformità mad-Dikjarazzjoni Universali tad-Drittijiet tal-Bniedem, u jiddikkjara li “il-libertà ta' l-espressjoni hi involabbli; kull Afgan għandu d-dritt li jesprimi hsibijiet permezz ta' kliem, kitba, illustrazzjonijiet kif ukoll b'mezzi oħra skond id-dispożizzjonijiet ta' din il-Kostituzzjoni”,
- E. billi ġurnalista fl-Afganistan, b'mod specjali n-nisa, qegħdin jiffaċċaw dejjem iktar intimidazzjoni, theddid ta' mewt, ħtif u vjolenza,
- F. billi l-kundanna għall-mewt ta' Perwiz Kambakhsh inħarġet minkejja l-adozzjoni ta' reżoluzzjoni ta' l-Assemblea Ĝenerali tan-NU fit-18 ta' Dicembru 2007 li titlob moratorju dinji fuq l-użu tal-piena tal-mewt u waqt li total ta' 135 pajjiż neħħew il-piena tal-mewt fil-liġi jew fil-prattika,

1. Jafferma mill-ġdid l-oppożizzjoni bla kundizzjoni tiegħu għall-pienā tal-mewt u l-impenn tiegħu għar-rispett ta' l-istat tad-dritt;
2. Jikkundanna l-arrest ta' Perwiz Kambakhsh u d-deċiżjoni mill-qorti ta' l-ewwel istanza tal-provinċja ta' Balkh sabiex jiġi ġġustizzjat minħabba id-dagħha; jitlob li s-Sur Kambakhsh jinheles;
3. Jistieden b'mod urġenti lill-awtoritajiet Afgani sabiex juru l-impenn tagħhom għad-drittijiet tal-Bniedem u dawk demokratici biex jagħmlu ħilithom kollha sabiex iwaqqfu l-eżekuzzjoni tiegħu u jiksbu reviżjoni tal-każtiegħu; jitlob lill-President Karzai, jekk il-qorti ta' l-appell tikkonferma l-pienā tal-mewt, sabiex juža l-poter tiegħu biex jaġħti l-mahfrah lis-Sur Kambakhsh;
4. Ifakkarr fl-assigurazzjonijiet dwar is-sikurezza ta' Perwiz Kambakhsh li l-President Hamid Karzai ta' lil delegazzjoni mill-Assocjazzjoni tal-Ġurnalisti Indipendent ta' l-Afganistan fis-6 ta' Frar 2008;
5. Jesprimi s-solidarjetà tiegħu ma' dawk kollha li qed jiġgiellu għall-ġurnaliżmu indipendenti fl-Afganistan;
6. Jistieden lill-President u lill-Parlament ta' l-Afganistan biex jieħdu l-passi xierqa sabiex iħaffu l-iżvilupp ta' sistema penali u ġudizzjarja li tiffunzjona u li tkun imsejsa fuq l-istards u l-ahjar prattiki internazzjonali; jilqa' bi pjaċir l-istqarrija tal-Kummissjarju ta' l-Affarijiet Barranin ta' l-UE dwar appoġġ finanzjarju immedja sabiex jgħin lill-Afganistan isahħaħ l-istat tad-dritt u jirriforma l-ġudikatura tiegħu, stqarrija li saret fil-konferenza ta' Ruma dwar "L-Istat tad-Dritt fl-Afganistan" f'Lulju 2007;
7. Jistieden lill-Gvern Afgan sabiex jirrispetta b'mod shiħ id-Dikjarazzjoni Universali tad-Drittijiet tal-Bniedem tan-Nazzjonijiet Uniti u biex jiżgura li l-libertà ta' l-espressjoni tkun garantita u rispettata b'mod shiħ għaċċ-ċittadini kollha ta' l-Afganistan;
8. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni u lill-gvernijiet u l-parlamenti ta' l-Istati Membri ta' l-UE u tar-Repubblika Iżlamika ta' l-Afganistan.